



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ایک انتہائی قدیم ترین مسجد ہے، وقت گزرنے کے ساتھ ساتھ آنے والے سیلابوں نے بھی اس کی عمارت کو بے حد شکستہ اور ناقابل استعمال بنا دیا ہے اور ممکن ہے کہ اس میں کوئی قبر بھی ہو تو کیا ایسی صورت میں کسی مسلمان کے لیے یہ جائز ہے کہ اس کے پتھروں کو اپنے گھر منتقل کر کے ذاتی ملکیت بنالے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

: جب کوئی مسجد سیلاب یا دیگر اسباب کی وجہ سے خراب ہو جائے تو اہل محلہ کے لیے حکم شریعت یہ ہے کہ اس مسجد کو دوبارہ تعمیر کریں اور اس میں اقامت نماز کا اہتمام کریں۔ نبی کریم صلی اللہ علیہ وسلم نے فرمایا ہے

(مَنْ بَنَى لِمَسْجِدٍ ابْنِي اللَّهِ لَمْ يَبْنِ فِي الْجَنَّةِ) (صحیح ابن خزیمہ: 2/268 ح: 1291 واصل فی الصحیحین انظر صحیح البخاری ح: 450 و صحیح مسلم ح: 533)

”جو شخص اللہ کے لیے مسجد بنائے گا، اللہ تعالیٰ اس کا گھر جنت میں بنائے گا۔“

: حضرت عائشہ رضی اللہ عنہا سے روایت ہے

(أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبِنَاءِ الْمَسَاجِدِ فِي الدُّوَرِ وَأَنْ تُنْظَفَ وَتُطَيَّبَ) (مسند احمد: 279/6 و سنن ابی داود الصلاة باب استحاذ المساجد في الدور ح: 455)

”رسول اللہ صلی اللہ علیہ وسلم نے محلوں میں مسجدیں بنانے، انہیں صاف ستھرا رکھنے اور خوشبو لگانے کا حکم دیا ہے۔“

اس حدیث میں ”دور“ کے لفظ سے مراد قبائل اور محلے وغیرہ ہیں۔ مساجد تعمیر کرنے کی فضیلت کے بارے میں اور بھی بہت سی احادیث ہیں۔ اگر محلہ میں کوئی اور مسجد ہو جس کی وجہ سے اس کی ضرورت نہ رہی ہو تو پھر اس مسجد کی ایٹین اور پتھر کسی دوسرے محلہ یا شہر کی ضرورت مند مسجد کے لیے استعمال کیے جائیں۔

مذکورہ مسجد جس شہر میں ہے اس کے حاکم، قاضی امیر یا سردار قبیلہ پر فرض ہے کہ وہ اس طرف توجہ دے اور اس کے پتھروں کو دیگر ضرورت والی مساجد میں منتقل کر دے یا انہیں بیچ کر ان کی قیمت کو مسلمانوں کی فلاح و بہبود کے کاموں پر صرف کر دے۔ اہل شہر میں سے کسی کو اس بات کا حق نہیں ہے کہ حاکم کی اجازت کے بغیر اس مسجد کی کسی چیز کو اپنے ذاتی استعمال میں لانے اور اگر اس مسجد میں کوئی قبر ہے تو پھر ضروری ہے کہ اس قبر کو یہاں سے ہٹا دیا جائے اور اس میں موجود ہڈیوں کو۔۔۔ اگر وہ موجود ہوں۔۔۔ شہر کے قبرستان میں دفن کر دیا جائے کیونکہ شرعاً یہ جائز نہیں ہے کہ مسجدوں میں قبریں ہوں اور نہ ہی یہ جائز ہے کہ قبروں پر مسجدیں بنائی جائیں کیونکہ یہ شرک کا ذریعہ اور قبروں کی وجہ سے فتنہ میں مبتلا ہونے کا سبب ہے جیسا کہ اصحاب قبور کے بارے میں غلو سے کام لینے کی وجہ سے صدیوں سے اکثر مسلمان ممالک میں ایسا ہو رہا ہے۔ حدیث سے ثابت ہے کہ نبی کریم صلی اللہ علیہ وسلم نے ان قبروں کے الٹا پھینکنے کا حکم دیا تھا جو اس جگہ موجود تھیں، جہاں مسجد

: صحیحین میں ہے کہ نبی اکرم صلی اللہ علیہ وسلم نے فرمایا نبوی تعمیر کی گئی۔ [1]

(لَعَنَ اللَّهُ الْيَهُودَ، وَالنَّصَارَى الَّذِينَ هُمْؤَابْنِيَا عِمِّمْ مَسَاجِدَ) (صحیح البخاری: الجنازہ باب ما یکرہ من استحاذ المساجد علی القبور ح: 1230 و صحیح مسلم المساجد باب النبی عن بناء المساجد علی القبور ح: 529)

”اللہ تعالیٰ یہود و نصاریٰ پر لعنت فرمائے کہ انہوں نے اپنے انبیاء کی قبروں کو مسجدیں بنائیں۔“

: صحیح مسلم میں ابو مرثد غنوی رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا

(لَا تَصْلُوا إِلَى الْقُبُورِ، وَلَا تَجْلِسُوا عَلَيْهَا) (صحیح مسلم الجنازہ باب النبی عن المجلس علی القبر والصلاة علیہ ح: 972)

”قبروں کی طرف نماز نہ پڑھو اور نہ ان پر بیٹھو۔“

: صحیح مسلم ہی میں جناب بن عبد اللہ بن علی رضی اللہ عنہ سے روایت ہے کہ نبی صلی اللہ علیہ وسلم نے فرمایا

(أَلَا وَإِنَّ مَنْ كَانَ قَبْلَكُمْ كَانُوا يَتَّبِعُونَ قُبُورَ آبِيَا عِمِّمْ وَصَاحِبِهِمْ مَسَاجِدَ، فَلَا تَتَّبِعُوا الْقُبُورَ مَسَاجِدَ، وَأَنْتُمْ كُنْتُمْ عَنْ ذَلِكَ) (صحیح مسلم المساجد باب النبی عن بناء المساجد علی القبور ح: 532)

”تم سے پہلے لوگ اپنے انبیاء و صلحاء کی قبروں کو مسجدیں بنالیتے تھے، خبردار تم قبروں کو مسجدیں نہ بنانا، میں تمہیں اس سے منع کرتا ہوں۔“

صحیحین میں حضرت ام سلمہ اور حضرت ام حبیبہ رضی اللہ عنہما سے روایت ہے کہ انہوں نے نبی صلی اللہ علیہ وسلم کے سامنے ایک گرجے کا ذکر کیا جو انہوں نے جہش میں دیکھا تھا اور اس میں بنی ہوئی تصویروں کو بھی دیکھا تھا تو نبی کریم صلی اللہ علیہ وسلم نے فرمایا:

أُولَئِكَ إِذْنَاتُ مِثْمُ الرُّجُلِ الضَّاحِجِ، بَنُو عَلَى قَبْرِهِ مِنْجِدًا، ثُمَّ ضَوُّوا فِيهِ تِلْكَ الصُّوْرَ، أُولَئِكَ شِرَارُ الْخَلْقِ عِنْدَ اللَّهِ (صحیح البخاری الجنازہ باب بناء المسجد علی المسجد: 428' 1341 صحیح مسلم المساجد باب النبی عن بناء المسجد (علی القبور: 528)

”ان لوگوں میں سے جب کوئی نیک آدمی فوت ہوتا تو یہ اس کی قبر پر مسجد بنالیتے اور اس میں اس طرح کی تصویریں بناتے۔ یہ لوگ اللہ تعالیٰ کے ہاں ساری مخلوق میں سے بدترین شمار ہوتے ہیں۔“

: حضرت جابر بن عبد اللہ انصاری رضی اللہ عنہ سے روایت ہے:

(نَبِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّ يَخْضُصُ الْقَبْرَ وَأَنَّ يَشْفَعُ عَلَيْهِ وَأَنَّ يَتَنَبَّأَ عَلَيْهِ) (صحیح مسلم الجنازہ باب النبی عن تخصيص القبر الخ: 970)

”رسول اللہ صلی اللہ علیہ وسلم نے منع فرمایا ہے کہ قبر کو پختہ بنایا جائے، اس پر بیٹھا جائے اور اس پر عمارت (مقبرہ وغیرہ) بنائی جائے۔“

: اور صحیح سند کے ساتھ ترمذی کی روایت میں ان الفاظ کا اضافہ بھی ہے:

(وَأَنَّ يَخْتَبِ عَلَيَّهَا) (جامع الترمذی الجنازہ باب ما جاء فی کراہیة تخصيص القبور: 1052)

”آپ نے قبروں پر لکھنے سے بھی منع فرمایا۔“

یہ اور اس مضمون کی دیگر احادیث اس بات پر دلالت کر رہی ہیں کہ قبروں پر عمارتیں بنانا، مسجدیں بنانا، ان میں نماز پڑھنا اور قبروں کو پختہ بنانا حرام ہے کیونکہ یہ اصحاب قبور کے ساتھ شرک کے اسباب میں سے ہے۔ اسی طرح قبور پر غلاف اور چادریں پڑھانا، ان پر لکھنا، ان پر خوشبو لگانا اور عود سلگانا بھی اسی قبیل سے ہے، کیونکہ یہ سب کچھ غلو اور شرک کے اسباب و وسائل میں سے ہے۔ لہذا تمام مسلمانوں پر واجب ہے کہ وہ خود بھی ان تمام کاموں سے بچیں اور دوسروں کو بھی بچائیں، خصوصاً حکمرانوں کو اس طرف ضرور توجہ دینی چاہیے، کیونکہ ان کے فرائض اور ذمہ داریاں دوسروں سے کہیں بڑھ کر ہیں کیونکہ انہیں ان منکرات کا ازالہ کی زیادہ قوت و طاقت حاصل ہے۔ حکمرانوں کی سستی اور ہست سے اہل علم کی خاموشی ہی کا یہ نتیجہ ہے کہ مسلمان ممالک میں ان خرابیوں کی اس قدر کثرت ہو گئی ہے۔ یہی وجہ ہے کہ شرک کی خوب گرم بازاری ہے اور آج مسلمان بھی اسی طرح شرک میں مبتلا ہو گئے ہیں جس طرح لات، عزہ اور منات کے بچاری، اہل جاہلیت بتلاتے اور مسلمان بھی آج وہی بات کہتے ہیں جو اہل جاہلیت کہتے تھے جس طرح کہ اللہ تعالیٰ نے قرآن عظیم میں ان کا قول نقل فرمایا ہے (وہ کہا کرتے تھے):

(يُولَاءِ شَفَعُونَا عِنْدَ اللَّهِ) (یونس 10/18)

”یہ اللہ کے پاس ہماری سفارش کرنے والے ہیں۔“

(اور فرمایا: (مَا تَعْبُدُونَ إِلَّا الْيُتْرَ لِيُوتَا إِلَيَّ لِلَّهِ زُلْفَى) (الزمر 39/3)

”ہم ان کی عبادت صرف اس لیے کرتے ہیں کہ وہ ہم کو اللہ کا مقرب بنا دیں۔“

اہل علم نے ذکر فرمایا ہے کہ اگر قبر مسجد میں بنائی گئی ہو تو اس قبر کو اکھاڑنا اور مسجد سے دور کرنا ضروری ہے اور اگر مسجد بعد میں بنائی گئی ہو تو اس مسجد کو منہدم کر دینا ضروری ہے کیونکہ یہ مسجد ایک امر منکر کا باعث بنی ہے اور رسول اللہ صلی اللہ علیہ وسلم نے اپنی امت کو قبروں پر مسجدیں بنانے سے منع فرمایا ہے۔ اس وجہ سے یہود و نصاریٰ پر لعنت کی اور امت کو ان کی مشابہت اختیار کرنے سے منع فرمایا ہے اور آپ نے حضرت علی رضی اللہ عنہ کو حکم دیتے ہوئے فرمایا تھا:

(أَنَّ لِمَنْ دَخَلَ مِثْلَ ذَلِكَ طَمَسَتْهُ، وَلَا قَبْرًا مُشْرِفًا إِلَّا سَوَّيْتُهُ) (صحیح مسلم الجنازہ باب الامر بقسوة القبور: 969)

”جو تصویر دیکھو اسے مٹا دو اور اونچی قبر دیکھو اسے برابر کر دو۔“

اللہ تعالیٰ ہی سے دعا ہے کہ وہ تمام مسلمانوں کے حالات کو درست فرمائے، انہیں دین کی سمجھ بوجھ عطا فرمائے، قائدین کی اصلاح فرمائے، مسلمانوں کو تقویٰ کی بنیاد پر جمع ہونے کی توفیق عطا فرمائے، شریعت کے مطابق حکومت چلانے کی توفیق سے نوازے اور مخالفت شریعت امور سے بچائے۔

- صحیح بخاری الصلاة باب مل بشت قبور مشرکی الجاہلیة: 428 و صحیح مسلم المساجد باب ائناء مسجد النبی صلی اللہ علیہ وسلم: 524 [1]

هذا ما عندي والله أعلم بالصواب

